

**പതിനാലാം കേരള നിയമസഭ
പത്തൊൻപതാം സമ്മേളനം**

നക്ഷത്രചിഹ്നമിട്ട ചോദ്യം നം. *267

13.03.2020-ൽ മറുപടിയ്ക്ക്

മലയോര ഹൈവേയുടെ നിർമ്മാണ പ്രവർത്തനങ്ങൾ

ചോദ്യം

മറുപടി

ശ്രീ.തിരുവഞ്ചൂർ രാധാകൃഷ്ണൻ
 „ പി.ടി. തോമസ്
 „ സണ്ണി ജോസഫ്
 „ വി.ടി.ബൽറാം

ശ്രീ.ജി.സുധാകരൻ
 (പൊതുമരാമത്തും രജിസ്ട്രേഷനും വകുപ്പുമന്ത്രി)

(എ) കാസർഗോഡ് മുതൽ പാറശ്ശാല (എ) വരെ നീളുന്ന മലയോര ഹൈവേയുടെ നിർമ്മാണ പ്രവർത്തനങ്ങൾ ഏത് ഘട്ടത്തിലാണെന്ന് അറിയിക്കാമോ;

2017-18 ബഡ്ജറ്റിൽ ഉൾപ്പെടുത്തി കാസർഗോഡ് ജില്ലയിലെ നന്ദാരപ്പടവ് മുതൽ തിരുവനന്തപുരം ജില്ലയിലെ പാറശ്ശാല വരെ 1251 കി.മീ. നീളത്തിലാണ് മലയോര ഹൈവേ നിർമ്മിക്കുന്നത്. ആലപ്പുഴ ഒഴികെയുള്ള എല്ലാ ജില്ലകളിൽക്കൂടിയും മലയോര ഹൈവേ കടന്നു പോകുന്നുണ്ട്. 2017-18 ലെ ബഡ്ജറ്റ് പ്രസംഗത്തിൽ മലയോര ഹൈവേയുടെ നിർമ്മാണത്തിനു വേണ്ടി 3500 കോടി രൂപ ലഭ്യമാക്കുമെന്ന് പ്രഖ്യാപിച്ചിരുന്നു. അതനുസരിച്ച് സ.ഉ.(സാധാ) നം. 942/2017/പി.ഡബ്ല്യുഡി തീയതി 10.07.2017 പ്രകാരം കിഫ്ബിയിൽ നിന്നും ഫണ്ട് ലഭ്യമാക്കി മലയോര ഹൈവേയുടെ നിർമ്മാണം നടത്തുന്നതിന് 3500 കോടി രൂപയ്ക്ക് തത്വത്തിൽ ഭരണാനുമതി നൽകിയിട്ടുണ്ട്.

(ബി) ഇതിന്റെ എത്ര റീച്ചുകൾക്ക് കിഫ്ബിയുടെ അംഗീകാരം ലഭിച്ചുവെന്ന് വ്യക്തമാക്കാമോ;

ഇതുവരെ 27 റീച്ചുകളുടെ ഡി.പി.ആർ. കിഫ്ബിയിൽ സമർപ്പിച്ചു. (തിരുവനന്തപുരം -4, കൊല്ലം-1, ഇടുക്കി-3, എറണാകുളം-2, തൃശ്ശൂർ-2, പാലക്കാട്-2, മലപ്പുറം-3, കോഴിക്കോട്-3.

വയനാട്-2, കണ്ണൂർ - 1, കാസർഗോഡ്-4). ഇതിൽ 20 റീച്ചുകൾക്ക് കിഫ്ബി അംഗീകാരം നൽകിയിട്ടുണ്ട്. ഈ 20 റീച്ചുകൾക്കുമായി 1675.927 കോടി രൂപയാണ് അനുവദിച്ചിട്ടുള്ളത്. കിഫ്ബിയിൽ നിന്ന് സാമ്പത്തികാംഗീകാരം ലഭിച്ച റീച്ചുകളുടെ ആകെ നീളം 513.589 കി.മീ. ആണ്. ഇതിൽ 200.55 കി.മീ. വരുന്ന 9 റീച്ചുകളുടെ പ്രവൃത്തി ആരംഭിച്ചു. കിഫ്ബിയുടെ അംഗീകാരം ലഭിച്ച റീച്ചുകളുടെ വിവരങ്ങൾ അടങ്ങിയ ലിസ്റ്റ് അനുബന്ധമായി ചേർക്കുന്നു.

(സി) ഈ പദ്ധതി പ്രകാരമുള്ള (സി) നിർമ്മാണ പ്രവർത്തനങ്ങൾ മന്ദഗതിയിലാണ് നടക്കുന്നതെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ അതിനുള്ള കാരണമെന്താണ് എന്നറിയിക്കാമോ;

മലയോര ഹൈവേ നിർമ്മാണത്തിനായി ശ്രീസരണ്ടറായി ഭൂമി ഏറ്റെടുത്ത് നടപ്പിലാക്കുന്ന തരത്തിലാണ് വിഭാവനം ചെയ്തിരിക്കുന്നത്. ചില ഇടങ്ങളിൽ ഭൂമി ഇത്തരത്തിൽ ഏറ്റെടുക്കുന്നതിനു കാലതാമസം ഉണ്ടാകുന്നുണ്ട്. കൂടാതെ വനഭൂമി വിട്ടുകിട്ടുന്നതിനും വിവിധ നടപടിക്രമങ്ങൾ പാലിക്കേണ്ടതായിട്ടുണ്ട്. കോട്ടയം, ഇടുക്കി, എറണാകുളം, തൃശ്ശൂർ, മലപ്പുറം, കോഴിക്കോട്, വയനാട്, കാസർഗോഡ് എന്നീ 8 ജില്ലകളിലായി 102.208 കി.മീ. നീളത്തിൽ 108.5231 ഹെക്ടർ വനഭൂമി ആവശ്യമുണ്ട്. വനഭൂമി വിട്ടുകിട്ടേണ്ട നടപടി ക്രമങ്ങൾ ചുവടെ ചേർക്കുന്നു.

1. അതാതു ഡിവിഷനുകളിൽ നിന്നും പരിവേഷ് പോർട്ടലിൽ അപേക്ഷ അതാത് വന വിഭാഗത്തിലെ ഡിസ്ട്രിക്ട് ഫോറസ്റ്റ് ഓഫീസിലെ നോഡൽ ഓഫീസർക്ക് സമർപ്പിക്കേണ്ടതാണ്.
2. ഡിസ്ട്രിക്ട് ഫോറസ്റ്റ് ഓഫീസിലെ നോഡൽ ഓഫീസർ അപേക്ഷകൾ പരിശോധിച്ച് അപേക്ഷകൻ ഡി.എഫ്.ഒ യ്ക്കും ജില്ലാ കളക്ടർമാർക്കും അപേക്ഷകളുടെ പകർപ്പ്

സമർപ്പിച്ചതിന്റെ അക്രോളജ്‌മെന്റ് സ്ലിപ്പ് സഹിതം അപേക്ഷ ഡിസ്ട്രിക്ട് ഫോറസ്റ്റ് ഓഫീസർക്കു കൈമാറും.

3. ഡിസ്ട്രിക്ട് ഫോറസ്റ്റ് ഓഫീസർ അതാത് അപേക്ഷകൾ പരിശോധിച്ച്

- ആയതു 40 ഹെക്ടറിന് ഉള്ളിൽ ആണെങ്കിൽ 30 ദിവസങ്ങൾക്കകവും.
- 40 ഹെക്ടർ മുതൽ 100 ഹെക്ടർ വരെ ആണെങ്കിൽ 45 ദിവസങ്ങൾക്കകവും .
- 100 ഹെക്ടറിനു മുകളിൽ ആണെങ്കിൽ 60 ദിവസങ്ങൾക്കകവും ചീഫ് കൺസർവേറ്റർ ഓഫ് ഫോറസ്റ്റിനു കൈമാറും.

4. ചീഫ് കൺസർവേറ്റർ ഓഫ് ഫോറസ്റ്റ് അപേക്ഷകൾ പരിശോധിച്ച് ഉറപ്പുവരുത്തിയതിനു ശേഷം പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റിനു കൈമാറും.

- 40 ഹെക്ടറിന് ഉള്ളിൽ ആണെങ്കിൽ 10 ദിവസങ്ങൾക്കകവും,
- 40 ഹെക്ടറിന് മുകളിൽ ആണെങ്കിൽ 30 ദിവസങ്ങൾക്കകവും.

5. നോഡൽ ഓഫീസർ തന്റെ കണ്ടെത്തലുകൾക്കൊപ്പം നിർദ്ദേശം പരിശോധിച്ചതിനുശേഷം സെക്രട്ടറി വനം വകുപ്പിന് താഴെ കൊടുത്തിരിക്കുന്ന മുറയ്ക്ക് കൈമാറും.

- 5 ഹെക്ടർ വരെ, 10 ദിവസങ്ങൾക്കകം
- 5 മുതൽ 40 ഹെക്ടർ 20 ദിവസങ്ങൾക്കകം
- 40 ഹെക്ടർ മുതൽ 100 ഹെക്ടർ 25

ദിവസങ്ങൾക്കകവും

➤ 100 ഹെക്ടറിനു മുകളിൽ ആണെങ്കിൽ 30 ദിവസങ്ങൾക്കകം.

6. സെക്രട്ടറി അപേക്ഷകൾ പരിശോധിക്കുകയും തുടർന്ന് അപേക്ഷകൾ 30 ദിവസത്തിനുള്ളിൽ ഗവൺമെന്റ് ഓഫ് ഇന്ത്യ മിനിസ്റ്ററി ഓഫ് എൻവയോൺമെന്റ്, ഫോറസ്റ്റ് ആൻഡ് ക്ലൈമറ്റ് ചേയ്ഞ്ച്, ബാംഗ്ലൂരിലേക്ക് കൈമാറുകയും ചെയ്യും.

7. അപേക്ഷ ലഭിച്ച 45 ദിവസങ്ങൾക്കുള്ളിൽ മിനിസ്റ്ററി ഓഫ് എൻവയോൺമെന്റ് ഫോറസ്റ്റ് ആന്റ് ക്ലൈമറ്റ് ചേഞ്ച്, ബാംഗ്ലൂരിൽ നിന്നും ഇൻസ്പെക്ഷൻ നടത്തി, 5 മുതൽ 40 ഹെക്ടർ കൂടുതലുള്ള വനഭൂമി ഉൾപ്പെടുന്ന എല്ലാ നിർദ്ദേശങ്ങളും റീജിയണൽ എംപവേർഡ് കമ്മിറ്റിയിൽ സമർപ്പിക്കുകയും റീജിയണൽ എംപവേർഡ് കമ്മിറ്റി 30 ദിവസങ്ങൾക്കുള്ളിൽ പരിശോധിക്കുകയും വേണ്ട നിർദ്ദേശങ്ങൾ നൽകുകയും ചെയ്യും.

8. ഉപദേശം ലഭിച്ച് അഞ്ച് ദിവസത്തിനുള്ളിൽ റീജിയണൽ ഓഫീസ് റീജിയണൽ എംപവേർഡ് കമ്മിറ്റി ഉപദേശങ്ങൾ മിനിസ്റ്ററി ഓഫ് എൻവയോൺമെന്റ്, ഫോറസ്റ്റ് ആൻഡ് ക്ലൈമറ്റ് ചേഞ്ച് മന്ത്രാലയത്തിനു കൈമാറും.

9. ശേഷം കേന്ദ്രസർക്കാർ അധികാരപ്പെടുത്തിയ സമിതി കൂടുതൽ അന്വേഷണത്തിന് ശേഷം അത് ആവശ്യമെന്ന് തോന്നിയാൽ, നിശ്ചിത വ്യവസ്ഥകൾ നിറവേറ്റുന്നതിന് വിധേയമായി

പ്രിൻസിപ്പൽ അംഗീകാരം നൽകുകയോ
നിരസിക്കുകയോ ചെയ്യുന്നതാകും.


ഇത്തരം നടപടിക്രമങ്ങൾ പദ്ധതി
നടത്തിപ്പിനായി കാലതാമസം
ഉണ്ടാകുന്നതാണ്.

(ഡ1) ഇതിനകം പ്രവർത്തനം ആരംഭിച്ച
റീച്ചുകളുടെ നിർമ്മാണത്തിനായി
എത്ര തുക മുടക്കിയിട്ടുണ്ട്;

(ഡ1) കിഫ്ബിയിൽ നിന്നും മലയോര ഹൈയുടെ 20
റീച്ചുകൾക്കായി 1675.927 കോടി രൂപയുടെ
സാമ്പത്തികാംഗീകാരം നൽകിയിട്ടുണ്ട്.
പ്രവൃത്തി പുരോഗതി വിലയിരുത്തി ബില്ലുകൾ
സമർപ്പിക്കുന്നമുറയ്ക്ക് ഇതുവരെയായി 138.33
കോടി രൂപ നൽകിയിട്ടുണ്ട്.

(ഇ) മലയോര ഹൈവേയുടെ
അലൈൻമെന്റ് മാറ്റുന്നത്
സംബന്ധിച്ച നിർദ്ദേശത്തിന്മേൽ
വനം വകുപ്പിന്റെ പ്രതികരണം
ലഭിച്ചിട്ടുണ്ടോ; എങ്കിൽ ഏതൊക്കെ
റീച്ചുകളിലാണ് മാറ്റം
വരുത്തുന്നതെന്ന് അറിയിക്കാമോ?

(ഇ) വനം വകുപ്പുമായി ചേർന്ന് നടത്തിയ സംയുക്ത
പരിശോധനയിൽ ഏതാനും ഡിവിഷനുകളിലെ
ചില മേഖലയിൽ അലൈൻമെന്റ്
പുനർക്രമീകരണം വേണ്ടി വരുമെന്ന്
അഭിപ്രായപ്പെട്ടിട്ടുണ്ട്. ഇത് സംബന്ധിച്ച
അന്തിമ റിപ്പോർട്ട് ലഭ്യമായിട്ടില്ല.



സെക്ഷൻ ഓഫീസർ

അനുബന്ധം

നം	ജില്ല	പ്രവൃത്തി	നീളം (കി.മീ)	കിഫ്ബി അംഗീകരിച്ച തുക (കോടി)	റിമാർക്സ്
1	തിരുവനന്തപുരം	കള്ളിക്കാട് പാറശ്ശാല ഒന്നാം ഘട്ടം	15.5	53.84	പ്രവൃത്തി ആരംഭിച്ചു
2	തിരുവനന്തപുരം	കള്ളിക്കാട് പാറശ്ശാല രണ്ടാം ഘട്ടം	15.71	54.91	പ്രവൃത്തി ആരംഭിച്ചു
3	തിരുവനന്തപുരം	കൊല്ലായിൽ ചല്ലിമുക്ക് വിതുര റോഡ്	21.08	54.72	പ്രവൃത്തി ആരംഭിച്ചു
4	തിരുവനന്തപുരം	പെരിങ്ങമല വിതുര റോഡ്	9.45	45.25	പ്രവൃത്തി ആരംഭിച്ചു
5	കൊല്ലം	പുന്നലൂർ അഗസ്ത്യകോട് റോഡ്	48.1	201.67	പ്രവൃത്തി ആരംഭിച്ചു
6	ഇടുക്കി	കട്ടികാനം ചപ്പാത്ത് റോഡ്	19	73.91	അംഗീകാരം ലഭിച്ചു
7	ഇടുക്കി	വീരമേട് ദേവികുളം റോഡ്	27.72	84.53	അംഗീകാരം ലഭിച്ചു
8	തൃശ്ശൂർ	വെള്ളിക്കുളങ്ങര വെറ്റിലപ്പാറ റോഡ്	19	80.57	അംഗീകാരം ലഭിച്ചു
9	മലപ്പുറം	പൂക്കോട്ടുപാടം തമ്പുരാട്ടികല്ല്	32.19	115.38	പ്രവൃത്തി ആരംഭിച്ചു
10	മലപ്പുറം	പൂക്കോട്ടുപാടം മൂലേപാടം	20.5	49.5	അംഗീകാരം ലഭിച്ചു
11	മലപ്പുറം	പൂക്കോട്ടുപാടം കാളികാവ്	26.31	103.11	അംഗീകാരം ലഭിച്ചു
12	കോഴിക്കോട്	പുല്ലുവ തൊട്ടിൽപാലം	28	88.13	അംഗീകാരം ലഭിച്ചു
13	കോഴിക്കോട്	കൊടഞ്ചേരി കക്കാടംപൊയിൽ	35.35	144	അംഗീകാരം ലഭിച്ചു
14	കോഴിക്കോട്	തലയ്യാട് - മലപ്പുറം കോടഞ്ചേരി	18	48.75	അംഗീകാരം ലഭിച്ചു
15	വയനാട്	പച്ചിലക്കാട് കൈനട്ടി കൽപ്പറ്റ ബൈപ്പാസ് റോഡ്	16.75	57.78	പ്രവൃത്തി ആരംഭിച്ചു
16	വയനാട്	കൊട്ടിയൂർ ബോയ്സ് ടൗൺ ഫേയ്സ് 1 വളയാട് കങ്കിച്ചിറ റോഡ്	46.12	114	അംഗീകാരം ലഭിച്ചു
17	കാസറഗോഡ്	ചേവാർ ഇടപ്പറമ്പ്	49.68	83.85	അംഗീകാരം ലഭിച്ചു
18	കാസറഗോഡ്	നന്ദാരപ്പടവ് ചേവാർ	23	54.76	പ്രവൃത്തി ആരംഭിച്ചു
19	കാസറഗോഡ്	കൊളിച്ചൽ ചെറുപുഴ	28.88	82	പ്രവൃത്തി ആരംഭിച്ചു
20	കാസറഗോഡ്	കൊളിച്ചൽ ഇടപറമ്പ്	24.4	85.15	പ്രവൃത്തി ആരംഭിച്ചു

സെക്ഷൻ ഓഫീസർ